

LEHEN IS-SANTWARJU TA' HAŻ-ŻABBAR

LULJU 2021 – Ғарға Nru: 193



Il-Kelma tal-Arċipriet...


FAZI OҒRA TAL-ҒAJJA

Iċ-ċiklu tal-ħajja jwassal lil hafna biex isiru anzjani u anke nanniet. Kull fazi f'ħajjitna hi importanti għax hi marbuta mal-oħra. Hawn min, din l-aħħar fazi tbeżżgħu għax jibda jahseb biex jirtira, jibda jitfaċċa l-mard, il-bżonn li wiehed jidhol f'xi "home" u anke li jibda jiddependi aktar mill-oħrajn.

Fi zmienna, iż-żmien tal-anzjanità sar jinghata hafna importanza. Twaqqfu gruppi ta' tagħlim għall-anzjani, saru skemi biex jinkuraġġixxu 'l dawk ta' fuq is-60 biex ikomplu jahdmu b'mod limitat, twaqqfu diversi djar kif ukoll gruppi ta' rijabilitazzjoni u mogħdija taż-żmien għall-anzjani tagħna.

Jum ġdid

Dan kollu juri li żmien l-anzjanità mhux żmien mohli li ma tafx x'se tagħmel bih. Il-Papa, dis-sena waqqaf Jum iddedikat lin-Nanniet u l-Anzjani, il-Ħadd qabel is-26 ta' Lulju – it-Tifkira ta' San Ġwakkin u Sant'Anna. Dan għamlu għax jixtieq li aħna nagħrfu aktar ir-wol tal-anzjani fis-soċjetà.



In-nanniet, illum, allanqas dawk li ma jahdmux, għandhom rwol importanti fl-għajjnuna li jagħtu lill-ġenituri fit-trobbija ta' wliedhom. Hi haġa sabiħa li l-anzjani tagħna jkollhom xi siegħat jew granet fil-ġimgħa fejn "iżommu" lin-neputijiet għandhom. Dan jgħinhom imorru lura fiż-żmien u jiftakru fit-trobbija ta' wliedhom. Imma l-ġenituri għandhom joqgħodu attenti li n-nanniet ma jgħejjewx billi ta' kuljum, ikollhom jagħtu attenzjoni lin-neputijiet għal siegħat shaħ.

Dawn għandhom dritt għall-mistrieħ, għall-passatempo, il-qadjiet u l-ħruġ tagħhom – hwejjeġ li ma tantx ikunu jistgħu jagħmluhom bin-neputijiet ta' kuljum magħhom.

Doveri tal-anzjani

Fil-messagg li l-Papa Franġisku ħareġ għall-ewwel Jum tan-Nanniet u l-Anzjani jgħid li, dawn għandhom jgħaddu lin-neputijiet "il-memorja" tagħhom, jigiġifieri li jfakkruhom "fl-istorja" li huma għaddew minnha – dik ta' ħajjithom u tal-pajjiz li fih jgħixu. Altru din tinqara minn xi ktieb u altru tiġi mghoddija minn generazzjoni li tkun għexitha!

Barra minnekk, il-Papa jishaq fuq id-dover li n-nanniet jitrażmettu l-fidi tagħhom liż-żgħar. It-talb li kienu tgħallmu bl-ament fi ċkunithom u l-fidi ħajja li huma jkunu qed jgħixu, għandhom jgħadduhom lin-neputijiet sabiex dawn minn ċkunithom ikollhom bażi soda.

Għalkemm diversi nanniet jiehdu lin-neputijiet għall-quddies ta' Hadd, dawn m'għandhomx jiehdu post id-dover tal-ġenituri li jakkumpanjaw lil uliedhom għall-quddies.

Il-ġenituri jagħmlu tajjeb li dan id-dover iħarsuh, halli meta mbagħad ma jkunux jistgħu, jitolbu lin-nanniet jidhlu flokhom. Il-quddies ta' 11.30am fis-santwarju għandha l-iskop li kemm jista' jkun, il-ġenituri jakkumpanjaw lil uliedhom għall-quddies u jiddiskutu magħhom xi punt jew attività li tkun laqithom.

Missjoni

Nawguraw lin-nanniet kollha, f'dan l-ewwel jum iddedikat għalihom min-naha tal-Knisja, biex ihossuhom kburin li waslu f'dan l-istadju f'hajjithom. Kuntrarju għal kif jaħsbu xi wħud, huma għad għandhom missjoni x'jaqdu kemm fil-familji tagħna kif ukoll fis-soċjetà. Fil-Knisja, il-missjoni ma tingħatax biss lil min ikun għadu żgħir u b'saħħtu, iżda anke lil min ikun kiber u wasal fl-aħħar fażi tal-hajja tiegħu. Il-Papa Frangisku hu eżempju haj ta' dan!

Dun Evan

NILTAQGHU NHAR ... LULJU 2021

Ġimgħa 2: *L-ewwel Ġimgħa tax-xahar.* Wara l-quddies tas-6.30pm isir hin ta' adorazzjoni u barka Sagramentali. Fit-8.00pm tindaqq **Mota Solenni** mill-kampnari tas-santwarju u l-knejjes filjali biex tħabbar id-Disa' Sibtijiet bi thejjija għall-festa tal-Grazzja.

Sibt 3: **L-Ewwel Sibt tal-Madonna tal-Grazzja.** Fis-5.50pm kurunella, funzjoni tas-Salve u quddies kantata bl-omelija.

Hadd 4: **L-14-il Hadd tas-sena.**

Sibt 10: *It-Tieni Sibt tal-Grazzja.* Fis-5.50pm kurnuella, Salve u quddies bl-omelija.

Hadd 11: **Il-15-il Hadd tas-sena.**

Hamis 15: San Bonaventura, isqof u duttur tal-Knisja – Tifkira O

Ġimgħa 16: Il-Verġni Marija tal-Għolja tal-Karmelu – Tifkira

Sibt 17: *It-Tielet Sibt tal-Grazzja.* Fis-5.50pm kurunella, Salve u quddies bl-omelija.

Hadd 18: **Is-16-il Hadd tas-sena**

Hamis 22: Santa Marija Maddalena – Festa

Ġimgħa 23: Santa Briġida, reliġjuża u patruna tal-Ewropa – Festa

Sibt 24: *Ir-Raba' Sibt tal-Grazzja.* Fis-5.50pm kurunella, Salve u quddies bl-omelija.

Hadd 25: **Is-17-il Hadd tas-sena.** *Jum in-Nanniet u l-Anzjani.*

Tnejn 26: San Ġwakkin u Sant'Anna – Tifkira O

Hamis 29: Santa Marta – Tifkira O

Sibt 31: San Injazju ta' Loyola, presbiteru – Tifkira O. *Il-Hames Sibt tal-Grazzja.* Fis-5.50pm kurunella, Salve u quddies bl-omelija.

P.S. * Kull nhar t'Erbgħa, fis-6.30pm (mill-14 ta' Lulju 'il quddiem), se ssir quddies għat-tfal u l-ġenituri tagħhom fis-santwarju. It-tfal jiltaqgħu għal attività għalihom fis-5.45pm, fis-sala Notre Dame.

* Il-quddies ta' 11.30am għall-Familji tibqa' ssir bħas-soltu.

* Mill-Hadd 18 ta' Lulju (matul il-jiem tas-sajf), il-quddies ta' Hadd filgħaxija se tibda tkun fis-6.00pm mhux fil-5.30pm.

INGHAQDU MAL-MULEJ GĦAL DEJEM

Tony Mercieca (71), Michael Camilleri (78), Jane Bugelli (73), Manning Brandon (52), Carmelo Camilleri (91), Giovanni Baron (73).

Agħtihom, O Mulej, il-mistrieħ ta' dejjem.